

# مسلمان اور اسکی عملی حالت

(از مولوی عبدالعزیز صاحب لیکچرری بستی متعلم مدرسہ رحمانیہ دہلی)

ہر طرف سے شور برپا ہے کہ مسلمان تباہ ہو گئے۔ برباد ہو گئے۔ افلاس و نکبت، فقر و احتیاج، ذلت و مسکنت۔ رگوں رگوں میں پیوست ہو چکی ہے۔ اسلامی شعائر تہذیب و تمدن، کلچر و مذہب پر ڈاکے ڈالے جا رہے ہیں اور مسلمان باسانی ان سے منحرف ہوتا جا رہا ہے۔ اس کو اسلامی دقار کا پاس ہے اور نہ ہی اس کی عزت و حرمت کا لحاظ ہے۔ آخر یہ کیوں! یہ چند خیالات ہیں جو ہر سچے مسلمان خادم اسلام کے دل میں موجودہ ماحول و حالات سے متاثر ہو کر پیدا ہو رہے ہیں۔ اس کا جواب سننے سے پہلے یہ جان لینا ضروری ہے کہ ہر قوم ارادی اور عملی قوتوں کے نور سے اور نہ ہی شعائر پر گامزن رہ کر ہی ترقی کے درایج کو طے کر سکتی ہے۔ جس قوم میں عملی اور ارادی قوتوں کا فقدان ہو۔ مذہبی شعائر کا اضمحلال ہو۔ ہرگز ترقی و ارتقاء کے قابل نہیں رہتی اور تنزل و ذلت ہی اس کا گوارا ہوتی ہے۔ اس کی کروڑ ہا مثالیں آنکھوں کے سامنے ہیں۔ تاریخیں بھری پڑی ہیں۔ تاریخی روایات کو جانے دو۔ مشاہدات روزیہ ہی سے اس کا کافی استشہاد ہو سکتا ہے کتنی قومیں تباہ ہو گئیں۔ تباہ ہو رہی ہیں۔ ختم کی جا رہی ہیں۔ گویا ان کو درجہ انسانیت سے بعید سمجھا گیا ہے۔ حبش۔ پولینڈ۔ زیکو سلوکیہ۔ بلجیم۔ فنلینڈ اور مختلف ممالک کا حشر ہمارے سامنے ہے۔ وجہ وہی عملی اور ارادی قوتوں کا فقدان۔ اصلی اجتماع کے خیزا کا انتشار اقتصادی پستی اور مذہبی شعائر کی بربالی۔ قرآن شریف نے تیرہ سو برس پہلے ہی اس کا اعلان کر دیا تھا کہ اِنَّ اللّٰهَ لَا يُخَيِّرُ مَنَّا بَقِيَّةً حَتّٰى يَخْتَرُوْا اِنَّا بِاَنْفُسِنَا كٰرِهِيْنَ (عد ۱۷) کہ تو میں خود اپنے اعمال سے اپنی تنزلی پیدا کرتی ہیں۔ اللہ تعالیٰ کسی کو ظلماً ذلت و نکبت کے گڑھے میں نہیں ڈالتا۔ اس اصل کے ماتحت اب موجودہ مسلمانوں کی ذلت و افلاس اور تنزلی دینی کے راز پر بھی نظر کرو۔

**مسلمان اور مذہب** | بلاشبہ مذہب اسلام حقانیت سے پُر اور اپنے مواعید پر آج تک قائم ہے۔ یقیناً اس نے مسلمانوں کیلئے سلطنت و دولت، سرداری و ریاست دینے کا وعدہ کیا ہے اور اس کو عملی جامہ بھی پہنایا ہے۔ روم و فارس کی حکومتیں، ایران و ہندوستان کی سلطنتیں۔ اسپین و غرناطہ کی دولتیں ان کے قدموں پر پھرا رہیں۔ مشرق سے لیکر مغرب، شمال سے لیکر جنوب تک اسے اپنا پرچم لہرایا۔ اور ہر باطل قوت کو اپنے سامنے پارہ پارہ کیا۔ لیکن یہ اسی وقت تک تھا جب تک مسلمانوں میں ایمانی جذبہ باقی تھا اور روحانیت موجود تھی۔ شعائر اسلام کی حرمت باقی تھی۔ اس نے اس کیلئے سب سے پہلا سبب ایمان اور عمل صالح کو قرار دیا۔ متقدمین مسلمانوں کے متعلق کچھ کہنا ہی فضول ہے وہ تو ایمان اور عمل صالح کے بینظر پتلے تھے۔ آگ کے شعلوں میں کودنا۔ باطل کی قوتوں کو پامال کرنا۔ جہاد کو اپنا شعار بنانا انھیں کا حصہ تھا۔

آج کے مسلمان میں وہ سب چیزیں بالکل معدوم ہیں نہ تو ان میں مذہب کا پاس ہے اور نہ ہی شعائر اسلامی کا لحاظ ہے قرآن ان کے ہاتھ سے چھوٹ کر طاق لسیاں بن کر رہ گیا۔ نماز و روزہ حج و زکوٰۃ ایک فرسودہ اعتقاد بن کر رہ گئے۔ شعائر اسلامی کی توہین و تضحیک اس دور کے ایمان کا ایک جزو لاینفک بن گیا ہے۔ جہاد کا تصور ایک خیالی پلاؤ اور رنگ انسانیت کا مترادف سمجھا جانے لگا ہے۔

ہاں اب اسلام کو اسی غیر مشروع رسم و رواج۔ بدعتوں اور اختراعات کے قالب میں ڈھلنے کی کوشش کی جانے لگی ہے جس کے اندام کے لئے اسلام آیا تھا۔ جنگ ہندو نہ رسم و رواج عمل پذیر نہ ہوں صحیح معنوں میں اسلام ہی نہیں ہے پیر پرستی، قبر پرستی، تعزیر پرستی۔ اسلام کا ایک جزو لاینفک ہو گئی ہے۔

ایک زمانہ وہ تھا کہ زمین کے چپے چپے سے اللہ اکبر کی صدا بلند ہوتی تھی۔ تمام دنیا وی رشتوں سے بے تعلق ہو کر صرف اللہ کے رشتہ کے ساتھ منسلک ہونا اسلام سمجھا جاتا تھا۔ لیکن اس زمانے میں توحید کو شرک و تثلیث کے پردے میں نمایاں کیا جا رہا ہے۔ کہیں خدا سے بے تعلق ہو کر عبدالقادر جیلانی کے واسن کا سہارا ڈھونڈا جاتا ہے تو کہیں محمد عربی کی نبوت نامکمل بنا کر غلام احمد قادیانی کی نبوت سے اسلام کی تکمیل کی جاتی ہے۔ اگر اصلاح و تنقید کے پردے میں اسلامی عبادات و اعتقادات میں ترمیم و تفسیح کی کوشش کر کے بدعات کا دروازہ کھولا گیا تو دوسری طرف اللہ سبحانہ و تعالیٰ کو خود محمد صلی اللہ علیہ وسلم کی شکل میں نمودار تبا گیا اور کہا گیا ہے

وہی جو ستوی عرش تھا خدا ہو کر ہوا اتر پڑا ہے مدینہ میں مصطفیٰ ہو کر

نحوذ باللہ من ہذہ المنکرات اگر ایک طرف بریلوی یا چکرا لوی فتنے و بدعات نے قصر اسلام پر حملے شروع کر دیئے تھے تو دوسری طرف قادیانی نبوت کے زبردست فتنے نے اس پر اور گہرا اثر ڈالا۔ مخالفین اور حاندین اسلام ایسے ہی اختلافات کے موقع کی تلاش میں لگے رہتے ہیں۔ انھوں نے ان اختلافات کی وجہ سے تبلیغ اسلام کے راستے میں روڑے اٹکانے شروع کئے یہی نہیں بلکہ ان بدعات اور فتنوں کو لیکر جاہل عوام کے بھڑکانے میں ایک آلہ کار بنایا اور نعمت غیر حترقبہ سمجھا اور اس کی وجہ سے کتنے جاہل مسلمانوں کو گمراہ کرنے میں کامیاب ہو گئے۔ جہالت عوام کا یہ حال ہے کہ کہنے کو تو وہ مسلمان کہلاتے ہیں لیکن شعائر اسلامی اور اس کے عبادات و اعتقادات کے علم سے قطعی بے بہرہ ہیں۔ کتنے میں جو کہ کلمہ تک نہیں جانتے۔ نماز و روزہ وغیرہ کے معمولی معمولی مسائل سے بھی ناواقف ہیں۔

اگر کچھ طبقہ اہل علم کا ہے تو وہ بھی تعلیمات اسلامی سے کوسوں دور نظر آ رہا ہے۔ آج کل نوجوان مسلمانوں کا عام رجحان اسلامیت سے ہٹ کر غیر اسلامی ہونا جا رہا ہے۔ ان کے نزدیک اسلامی عبادات۔ اسلامی تہذیب و کلچر۔ اسلامی معاشرہ نوجوانوں کی شاہراہ ترقی میں زبردست رکاوٹ بنی ہوئی ہے۔ نماز و روزہ تو کب کا چھوٹ چکا ہے۔ تہذیب و معاشرت ہی ایک معیار امتیاز رہ گئی مٹھی وہ بھی زائل ہوتی نظر آ رہی ہے۔ عوام کے دلوں سے اسلامی وقار اسقدر زائل ہوتا جا رہا ہے کہ

اب ناموس اسلام کا لحاظ بہت ہی کم رہ گیا ہے۔ پھر ایسی حالت میں بہ آہ و فغاں کیسی۔ یہ درہ انگیز نملے کیسے۔ یہ سوال و جواب کیسا۔ اس کا جواب خود اپنے گریبان میں منہ ڈال کر سوچ لو۔ اللہ تعالیٰ نے خود ہی فیصلہ کر دیا ہے کہ اپنے اعمال سے تو میں خود تباہ و برباد ہوتی ہوں۔

کیا تم نے یہ سمجھا ہے کہ صرف زبان سے اسلام اسلام کا نام پکار لو یہی تمہارا نجات دہندہ بن جائیگا۔ ہرگز نہیں اسلام ایمان اور عمل دونوں کے مجموعے کا نام ہے۔ جب تک عمل نہ ہو صرف ایمان یا زبانی اسلام کوئی فائدہ نہیں دے سکتا۔ شریعت نے ایمان اور عمل کو لازم و ملزوم ٹہرایا ہے۔ قرآن نے جہاں ایمان کو ذکر کیا ہے ساتھ ہی ساتھ عمل کو بھی ذکر کیا ہے۔ ایمان ایمان ہی نہیں ہو سکتا جب تک عمل موجود نہ ہو۔ کوئی قوم صرف اپنے ایمانی دعوای سے کامیاب نہیں ہو سکتی ہے جب تک وہ عملی جامہ میں ظاہر نہ ہو۔ بنو اسرائیل وغیرہ اقوام کیوں تباہ ہوئیں۔ اسلئے کہ انہیں عملی قوتوں کا فقدان ہو چکا تھا۔ یہ بات نہیں تھی کہ ان میں ظاہری شریعت کا بھی وجود نہ تھا۔ وہ بھی موسوی عیسوی قوم کہلاتی تھیں۔ نوراۃ۔ زبور۔ انجیل وغیرہ رضائی صحیفہ ان میں موجود تھے۔ لیکن اس کے باوجود وہ تباہ و برباد ہو گئے۔ جب یہی تھی کہ انھوں نے اس کے اصل لاصول۔ یعنی عملی قوتوں کو زائل کر دیا تھا۔ عین شریعت وہی ہے جس میں ایمان کے ساتھ ہی ساتھ عمل بھی موجود ہوا۔

یہی آئین قدرت ہے ہی اسلوب فطرت ہے۔ جو ہے راہ عمل میں کامزن محبوب فطرت ہے

افسوس! تم نے نماز کی اہمیت کو بھلا دیا۔ اس میں دنیاوی اور اخروی دونوں اسپرٹ موجود تھی۔ یہی بات نہیں کہ نماز صرف عابد و معبود کے رشتے کو مضبوط اور مستحکم کر کے تمام غیر اللہ کے وسائل کو منقطع کر دیتی ہے بلکہ یہ زندگی کے تمام شعبوں کیلئے حیات جاوداں رکھتی ہے۔ یہ مسلم ہے کہ کوئی قوم اس وقت تک منازل ترقی پر قدم نہیں رکھ سکتی جب تک اتحاد و اتفاق کی اسپرٹ موجود نہ ہو۔ کتنی بڑی سے بڑی قومیں محض اختلافات کی وجہ سے فنا و برباد ہو گئیں۔ اور ایک کمزور اور چھوٹی قوم محض اتفاق و اتحاد کی قوت سے اپنے سے بڑی طاقت پر غالب آگئی۔ مسلمانوں کی ایک قلیل جماعت نے قیصر کسریٰ جیسی عظیم الشان سلطنتوں کو پارہ پارہ کر دیا تھا۔ محض اتحاد کی طاقت تھی۔

اسے اپنی ناکفہ بہ حالت پر آنسو بہانے والا آج تم چیتے ہو۔ طور کرتے ہو کہ ہم تباہ ہو گئے۔ ذلیل ہو گئے۔ غلام بنائے گئے اور تم اپنی جہالت کو نہیں دیکھتے۔ تم آج زمین کے چبے چبے پر بیٹے ہو لیکن خدا را ابتلاؤ تمہاری عملی قوتیں کیا ہیں تم نے میدان عمل میں کونسا قدم رکھا ہے۔ اختلافات اور انتقام کا بیج بو کر تم نے آپس میں عداوت اور دشمنی کی ایک خلیج حائل کر لی ہے۔ بنی اسرائیل سے بھی تمہاری حالت گری ہوئی ہے اور اگر یہی حالت رہی تو کوئی بعید نہیں کہ کچھ دنوں میں صفحہ ہستی سے تمہارا نام و نشان بھی مٹ جائے۔ یہ اسلئے کہ تم نے نماز و روزہ کو چھوڑ دیا ہے جو اسلام کا ایک بہت بڑا رکن اور نقلہ اسلام کی ایک شرط تھی۔ اتحاد و اتفاق کا ایک مرکز تھی۔ اس کی مشروعیت کا مقصد یہی تھا کہ جمیع مسلمانوں کے دلوں میں محبت و اتفاق ہو۔ رواداری و رحمت کا استحکام ہو۔ فتح و ظفر کا ایک بڑا حربہ۔ اتحاد و اتفاق۔ ہے۔ لیکن تم نے

اسکو چھوڑ دیا یا اگر کیا تو بے دلی سے۔ خدانے بھی تمہارا ساتھ چھوڑ دیا۔ کیونکہ اس کے نزدیک محبوب وہی ہے جو اس کے

بتلائے ہوئے شاہراہِ عمل پر گامزن ہو۔ جو ہے راہِ عمل میں گامزن محبوبِ فطرت ہے۔

**مسلمان اور سیاست** | یہ ردِ نابہیں تک ختم نہیں ہوا ہے۔ کون ایسا شعبہ ہے جس میں موجودہ مسلمان پیچھے نہ ہوں۔

شعبہ سیاست بقائے زندگی کا ایک زبردست لائحہ عمل مانا گیا ہے۔ مذہب سے مسلمان جدا ہوئے۔ اسی لئے میدانِ سیاست میں بھی بہت ہی پیچھے نظر آ رہے ہیں کیونکہ اسلام کے نزدیک سیاست مذہب سے جدا نہیں بلکہ وہ بھی مذہب کی ایک شاخ ہے۔ موجودہ زمانے میں جس قوم کی سیاسی زندگی مضحک ہو وہ یقیناً سوائے ذلت و پستی کے ترقی نہیں کر سکتی۔ ایسا وسطے اسلام نے مسلمانوں کیلئے جہاں ایک پہلو خواص مذہبی رکھا۔ دوسرا پہلو اسی کے ساتھ سیاسی بھی بتایا۔ اگر ایک طرف عبادت و ریاضت کے طریقے سے اسلام کو مضبوط کیا تو دوسری طرف ملکی، مدنی، تمدنی سیاست سے بھی اسلام کے حدود کو مستحکم کیا۔ ملکی، مدنی، تمدنی۔ اصول وہ مقرر کر کے کہ دنیا کی کسی قوم کے دماغ میں بھی ایسے محسوس نظام کا تصور نہ آسکا تھا۔ ملکی اور ملی نظام کا کونسا ایسا شعبہ تھا جس کو بحسن و خوبی اسلام نے کامل نہ کیا ہو۔ رعیت اور راعی کے حقوق، زن و شوہر کے حقوق، قاضیوں اور عالموں کے حقوق، والدین اور اولاد کے حقوق، زمین اور زرہیں کے حقوق، مفروضہ ممالک کا نظام، ماتحت ممالک کا نظام وغیرہ تمام شعبوں کو مکمل شکل میں پیش کیا۔

اے خوابیدہ مسلم! یہ غفلت کیشی کب تک! کیا تمہاری آنکھ اس وقت کھلے گی جب موت و حیات کا آخری سوال سر پر پہنچے گا اور خائف قویں تمہاری ہلاکت کی تدبیریں سوچتی ہوں گی۔ کیا تم نے مذہب و سیاست کو الگ الگ تصور کیا ہے؟ واللہ سیاست مذہب کا ایک اہم جز ہے۔ مذہب حقوق اللہ و حقوق العباد دونوں پر حاوی ہے۔ حقوق العباد کی کجی سیاست ہی ہے۔ سیاست کو مذہب سے جدا سمجھنا حقیقت میں اسلام کو جھٹلانا ہے۔

ابھی موقع ہے۔ سنبھل سکتے ہو۔ دین کے دونوں پہلو مذہب و سیاست کو مضبوطی سے تھام لو اسی سے تم نجات پا سکتے ہو غلامی اور ذلت کی زندگی بدترین لعنت اور اسلامی نظریہ پر ایک ہلکے مذہب ہے۔ (باقی)

## مہلک جہاد

عالمِ جناب محترم شیخ حاجی عبدالوہاب صاحب، محمد مدظلہ العالی، رحمانیہ دہلی کے بلند درجہ و مہتمم جناب نصاب، شیخ صیبا الرحمن صاحبہ، نیو سہیل کوشنر ایک عرصہ سے آنریری محشر شی کے فرائض انجام دے رہے ہیں مقدمات کے فیصلے آپ جس قابلیت قانونی نکتہ سنجی اور عدل انصاف کے ساتھ فرماتے ہیں اس کا جہاد دہلی کی بلکہ میں علم طور پر پایا جاتا ہے لوگ آپ کے اخلاق اور انصاف کے سید ملاح ہیں۔ آپ کی اسی نیک مادی کو دیکھتے ہوئے حکومت نے آپ کے اس بے لوث کی خدمت میں توسیع کرتے ہوئے مزید دو سال کیلئے محشر شیٹ درجہ دوم کے اختیارات دیدیے ہیں۔

میں حکومت کی اس قدرانی کی تعریف کرتے ہیں اور جناب شیخ صاحبہ کی خدمت میں اللہ کے جلا شافہ متعلقین کی طرف سے بڑے مبارکباد پیش کرتے ہیں اور دعا کرتے ہیں کہ اللہ تعالیٰ آپ کو مزید ترقی و ترقیاں عطا فرمائے اور ملک و قوم کی بہتری بہتر صورتوں میں انجام دینے کی توفیق بخشنے آمین (لیڈر شیٹ)